
西方願文解講記 科判 
明 淨業弟子祩宏 著並釋 智圓法師 講述 

釋道淨整理（添加甲乙等） 20240715 4 稿 微信 qq 973451196 校对 禁止商用篡改 法律責任必究 
表 1：（2表） 

科判 文釋 

全
文
分
二 

甲一
總序
歸敬
分三 

乙一 
標主 

稽首西方安樂國 接引眾生大導師 
稽首者，以首叩地，敬之至也。西方國土無量，今歸敬者，西方之安樂國

也。安樂，極樂之異名也。 
或名安養，或名清泰，其義一也。接，攝取也。引，指導也。 
眾生沉淪，接取置之善地。眾生迷昧，指導歸之正途。凡知識羅漢菩薩如

來，皆接引導師，如畋獵之有虞人，涉川之有舟長，問路之有土民也。 
惟佛為群導師之中大導師也。 
大，二意，一普度群靈無遺失故，二究竟成佛無退轉故。 

乙二 
明願 

我今發願願往生 
信行願三，淨土資糧。但言願者，惟信故願，願之切者，必其信之真也。 
行以願立，願之切者，自能行之力也。 
是以彌陀經中，專說發願願往，不一而足。 

乙三 
請加 

惟願慈悲哀攝受 
願文備矣。 
或問，古云把手牽他行不得，惟人自肯乃相應，何乃求佛攝受耶。 
答，一者彌陀本願力故，二者求佛攝受正自肯故，三者感應道交正相應故。 

甲
二
正
述
願
文
分
三 

乙
一
求
生
西
方
正
因
分
五 

丙一
發起
大心 

弟子（某甲眾等），普為四恩三有，法界眾生，求於諸佛一乘無上菩提道故，
專心持念阿彌陀佛萬德洪名，期生淨土。 

先出唸佛求生淨土之本志也。普為者，兼利為懷，不為自身獨求解脫也。
一乘者，佛果為期，不於餘乘妄有希冀也。發如是心，乃修淨土，是謂正因。 

苟為不然，雖勤唸佛，因地不真，果招迂曲。四恩者，在家則父母眾生國
王三寶，出家則父母師長國王施主也。三有者，欲有色有無色有也。 

丙二
懺除
業障 

又以業重福輕，障深慧淺，染心易熾，淨德難成。今於佛前，翹勤五體，
披瀝一心，投誠懺悔：我及眾生，曠劫至今，迷本淨心，縱貪瞋痴，染穢三
業，無量無邊，所作罪垢，無量無邊，所結冤業，願悉消滅。 

承上雖發大心，恐宿世今生業障多而福慧少，欲淨偏染，故須懺悔。本淨
者，心本自淨，因迷成染，今始覺知，慚愧修省。若本不淨，如銷頑鐵欲成
真金，縱經百鍊終不成就。三業者，身業意業口業也。三業各具貪瞋痴故。 

丙三
立願
自要 

從於今日，立深誓願，遠離惡法，誓不更造，勤修聖道，誓不退惰，誓成
正覺，誓度眾生。 

雖已懺悔，不發誓願，是謂有懺無悔。 
要者，猶俗雲脅制，古曰要君，今自要故。四句，即四弘誓也。 
遠離句，即煩惱無盡誓願斷也。勤修句，即法門無量誓願學也。 
誓成句，即佛道無上誓願成也。誓度句，即眾生無邊誓願度也。 

丙四
求佛
冥加 

阿彌陀佛，以慈悲願力，當證知我，當哀憫我，當加被我。 
願禪觀之中，夢寐之際，得見阿彌陀佛，金色之身；得歷阿彌陀佛，寶嚴

之土；得蒙阿彌陀佛，甘露灌頂，光明照身，手摩我頭，衣覆我體。 
古淨土文謂，佛以天眼遙觀，天耳遙聞，他心速見，故行人既發大心，佛

必證知。既證知已，佛大慈悲必垂哀憫。既哀憫已，佛大威神必垂加被。 
顯如禪觀，幽如夢寐。所云金色寶嚴，甘露光明，手摩衣覆，精誠之極，

感應自然。或不精誠與精誠未極，則不能也。 
然行人但須一心精誠，不必因此生著，作意求現。 

丙五
淨業
成就 

使我宿障自除，善根增長，疾空煩惱，頓破無明，圓覺妙心，廓然開悟，
寂光真境，常得現前。 

既以自力，又蒙佛力，內外交資，故障滅善生。有如是等大利益事。空而
曰疾，不勞肯綮修證也。破而曰頓，不歷階級次第也。了悟圓覺，常住寂光，
至是得本淨心，故曰淨業成就。宿障者，貪瞋痴等。善根者，戒定慧等。 

妙心真境，言之似分，實則即心即境，即境即心，二而不二。 

表 2：（2表） 

全
文
分
二 

甲
二
正
述
願
文
分
三 

乙二
得生
西方
明驗
分三 

丙一臨終正念 

至於臨欲命終，預知時至，身無一切，病苦厄難；心無一切，
貪戀迷惑；諸根悅豫，正念分明，舍報安詳，如入禪定。 

至於者，前修淨因，故至臨終，感斯淨報也。 
平日散心雜念，臨行揮霍慞惶。唸佛若至一心，臨終安得不定。 
然行人但貴已離貪戀迷惑，勿慮或遭病苦厄難。 
倘遭病厄，當知唸佛人死此往生，如脫敝衣，得換珍服，如出

牢獄，得還故家，不亦樂乎。 
況古云還有不病者麼，則亦有不厄者，復何慮哉。 
病苦者，身所生。 
厄難者，身所遇。貪戀者，或貪眷屬，或貪財產，不能捨故。 
迷惑者，心念顛倒，如不知地獄，而曰我欲往中，我欲往中故。 

丙二感佛來迎 

阿彌陀佛，與觀音、勢至，諸聖賢眾，放光接引，垂手提攜。 
樓閣幢幡，異香天樂，西方聖境，昭示目前。 
令諸眾生，見者聞者，歡喜感嘆，發菩提心。 
經雲執持名號一心不亂，其人臨命終時，阿彌陀佛與諸聖眾，

現在其前是也。 
眾見發心，則自他兼利矣。又眾人皆見，其事乃真。 
獨己見之，或是魔事。 

丙三往生極樂 

我於爾時，乘金剛臺，隨從佛後，如彈指頃，生極樂國，七寶
池內，勝蓮花中。 

上見佛來，今隨佛去，無來去中而來去也。勝蓮花者，上上品
也。 

乙三
已生
淨土
大用
分四 

丙一見佛得記 

花開見佛，見諸菩薩，聞妙法音，獲無生忍，於須臾間，承事
諸佛，親蒙授記。 

上言平日求生，臨終得生，然豈徒得生而已乎。 
今言得生之後，親蒙佛記，具足功德，廣度眾生，有如是等大

用也。 
凡生西方者，花開有遲速，見佛有早晚，悟道有先後。 
今是舉念即生，生已即花開，即見佛，即聞法，即得忍，即授

記也。皆上上品事。 

丙二蒙記具德 

得授記已，三身四智，五眼六通，無量百千，陀羅尼門，一切
功德，皆悉成就。 

或疑，如是廣大功德，累劫修習未必能得，云何一生西方皆悉
成就。不知萬法唯心，既得一心，何法不得。 

文殊般若稱念佛為一行三昧，得此三昧，所有多聞智慧辯才遠
過阿難百千萬億倍。餘可知矣。 

三身者，法報化身也。 
四智者，大圓鏡，平等性，妙觀察，成所作智也。 
五眼者，肉眼，天眼，慧眼，法眼，佛眼也。 
六通者，天眼，天耳，他心，宿命，神足，漏盡通也。 
陀羅尼者，此雲總持。 

丙三成德利生 

然後不違安養，回入娑婆，分身無數，遍十方剎，以不可思議
自在神力，種種方便，度脫眾生，鹹令離染，還得淨心，同生西
方，入不退地。如此大願，世界無盡，眾生無盡，業及煩惱，一
切無盡，我願無盡。 

然後者，古所謂既生西方，得無生忍已，還來此世救苦眾生也。 
不違而入者，常居九品，常在十方，時時堪忍度眾生，刻刻西

方入正定也。還得淨心者，上言迷本淨心，此言昔迷今悟，如久
失方得，得其本有之淨心，非新得也。 

願無盡者，前來發起無上大心，故今成滿無盡大願也。 

丙四普皆迴向 
願今禮佛發願，修持功德，回施有情，四恩總報，三有齊資，

法界眾生，同圓種智。 
初始發心求生淨土，本為四恩三有法界眾生故。今迴向亦如是。  


